

वित्तीय मान्यता-

राष्ट्रीय शाश्वत शेती अभियानांतर्गत
(NMSA) मृद आरोग्य पत्रिका
(SHC) कार्यक्रम सन २०१५-१६
मध्ये राबविण्यासाठी वित्तीय
मान्यता देण्याबाबत.

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: पूरक २५१५/ प्र.क्र.३०९/ १७ अ

मादाम कामा मार्ग, हुतात्मा राजगुरु चौक

मंत्रालय विस्तार, मुंबई- ४०० ०३२

तारीख: ११ जानेवारी, २०१६

वाचा :-

- १) केंद्र शासनाने www.agricoops.nic.in या सांकेतिक स्थळावर निर्गमित केलेल्या राष्ट्रीय शाश्वत शेती अभियानांतर्गत मृद आरोग्य पत्रिका योजनेच्या मार्गदर्शक सुचना
- २) शासन परिपत्रक, वित्त विभाग क्र. अर्थसं-२०१५/प्र.क्र. ८५/ अर्थ-३ दि. १७ एप्रिल, २०१५
- ३) कृषि आयुक्तलयाचे क्र. डीडीएसएसएसटी/ इनपुट / क्युसी / एनएमएसए/ एसएचएम /२६३/२०१५ दिनांक १८ एप्रिल २०१५ चे पत्र.
- ४) केंद्र शासनाचे पत्र क्र .१४-१/२०१५/Fert Use (Pt) दि.२८ एप्रिल २०१५ चे पत्र
- ५) शासन परिपत्रक, वित्त विभाग क्र. अर्थसं-२०१५/प्र.क्र. १११/ अर्थ-३ दि. ३० जून , २०१५
- ६) शासन परिपत्रक , वित्त विभाग क्र. संकीर्ण-२०१५/प्र.क्र. ३४ / कोषा.प्रशा.५ दि. २४ जुलै, २०१५
- ७) केंद्र शासनाचे पत्र क्र .१६-२/२०१५/, फर्ट युज दि .१८ ऑगस्ट २०१५ ची पत्रे (तीन)
- ८) शासन निर्णय, कृषि व पदुम विभाग क्र.मृदस १४१५/प्र.क्र. १८८/१७ अ, दि. ३ ऑक्टोबर, २०१५
- ९) शासन निर्णय, कृषि व पदुम विभाग क्र. मृदस १४१५/प्र.क्र.१८८/ १७ अ, दि. ९ ऑक्टोबर, २०१५
- १०) शासन निर्णय, कृषि व पदुम विभाग क्र.मृदस १४१५/प्र.क्र. १८८/१७ अ, दि. २२ डिसेंबर, २०१५
- ११) शासन परिपत्रक, वित्त विभाग क्र.पूरक-२०१५/प्र.क्र.२०१/अर्थसंकल्प-३, दि. ०१ जानेवारी, २०१६
- १२) शासन निर्णय, कृषि व पदुम विभाग क्र. पूरक डिसेंबर, २०१५ / (प्र.क्र. १३५/१५)/२ अ, दि. ०४/०१/२०१६

प्रस्तावना :-

राष्ट्रीय शाश्वत शेती अभियानांतर्गत मृद आरोग्य पत्रिका कार्यक्रम सन २०१५-१६ मध्ये राबविण्यासाठी केंद्र शासनाने संदर्भ क्र. ७ येथील पत्रान्वये केंद्र हिस्स्यापैकी रु. ६९८.८३ लाख एवढा निधी पहिल्या हप्त्यापोटी वितरीत केलेला आहे. त्यापैकी संदर्भ क्र. ९ व १० येथील शासन निर्णयान्वये अनुक्रमे रु. ३५०.०० लाख व रु. १५०.०० लाख असा एकुण रु. ५००.०० लाख इतका निधी वितरीत करण्यात आला आहे. हिवाळी अधिवेशन २०१५ मध्ये मृद आरोग्य व्यवस्थापन व मृद आरोग्य पत्रिका या दोन्ही योजनासाठी २४०२१०४६ या लेखाशिर्षांतर्गत रु. १०७०.७८ लाख इतके अनुदान पूरक मागणीद्वारे उपलब्ध झालेली असल्याने वित्त विभागाने संदर्भ क्र. ११ येथील परिपत्रकान्वये दिलेल्या अधिकारान्वये रु. ५३५.३९ निधी वितरीत करण्यास उपलब्ध होणार आहे. त्यातून मृद आरोग्य पत्रिका योजनेकरीताची उर्वरित रु. १९८.८३ लाख रकमेस वित्तीय मान्यता देण्याची बाब शासनाच्या विचाराधीन होती.

शासन निर्णय :-

राष्ट्रीय शाश्वत शेती अभियानातर्गत (NMSA) मृद आरोग्य पत्रिका वितरण कार्यक्रम सन २०१५-१६ मध्ये राज्यात राबविण्यासाठी केंद्र शासनाकडून पहिल्या हप्त्यापोटी प्राप्त झालेला निधी रु. ६९८.८३ लाख पैकी उर्वरित रु. १९८.८३ लाख (रु. एक कोटी अठ्ठ्यान्नव लाख त्र्याऐंशी हजार फक्त) रक्कम वितरीत करण्यास शासन मान्यता देत आहे.

२. सदर कार्यक्रमातर्गत रु.१९८.८३ लाख निधीचा घटकनिहाय भौतिक व आर्थिक लक्ष्य पुढीलप्रमाणे राहिल.

(रुपये लाखात)				
अ.क्र.	घटक	भौतिक	दर (रुपये)	केंद्र हिस्सा वितरीत निधी
	मृद आरोग्य पत्रिका			
१	मृद नमुने विश्लेषण	१०४६४७	१९० प्रती नमुना	१९८.८३
एकुण				१९८.८३
सर्वसाधारण प्रवर्ग (७६%)				१५१.११
अनुसूचित जाती प्रवर्ग (१६%)				३१.८१
अनुसूचित जमात प्रवर्ग (८%)				१५.९१

३. या प्रित्यर्थ होणार खर्च सन २०१५-१६ या आर्थिक वर्षाकरीता मंजुर केलेल्या अनुदातून भागविण्यात येऊन खालील लेखाशिर्षाखाली खर्ची टाकण्यात यावा.

मागणी क्र. डी-३

२४०२, मृद व जलसंधारण.

(१०१) मृद सर्वेक्षण व चाचणी

(००) (१३) मृद आरोग्य व्यवस्थापन आणि जमिनीची उत्पादन क्षमता

(२४०२ १०४६) केंद्र पुरस्कृत

३३ - अर्थसहाय्य.

४. सदर योजना राबविताना खालील अटी व शर्तीचे पालन करण्यात यावे.

१. सदर योजना केंद्र शासनाच्या संदर्भाधिन मार्गदर्शक सुचनानुसार व केंद्र शासनाच्या निधी वितरीत करण्याच्या पत्रात नमुद केलेल्या अटी व शर्तीनुसार राबविण्यात यावी.

२. खर्चाचे लेखे सुव्यवस्थित ठेवून सदर खर्चाचे लेखापरिक्षण केलेला अहवाल व उपयोगिता प्रमाणपत्र केंद्र शासनास लवकरात लवकर प्रगती अहवालासह सादर करण्यात यावा. त्याप्रमाणे अनुसूचित जाती / जमाती / महिला लाभार्थ्यासाठी खर्चाचे लेखे वरील प्रमाणे ठेवण्याची जबाबदारी अंमलबजावणी करणाऱ्या यंत्रणेची राहिल.

३. योजनेच्या वेगवेगळ्या बाबीवरील भौतिक व आर्थिक प्रगती अहवाल केंद्र शासनास प्रत्येक महिन्याच्या ५ तारखेपर्यंत सादर करण्यात यावा. तसेच सदरचा अहवाल राज्य शासनाकडे सुध्दा पाठविण्यात यावा.

४. योजनेशी संबंधित ताळेबंद व लेखापरिक्षण जमाखर्चाच्या रकमा यांचा अहवाल अंमलबजावणी यंत्रणेने द्यावा. त्यामध्ये वर्षाच्या सुरुवातीला अखर्चित रकमा व व्याजाद्वारे मिळालेले उत्पन्न स्पष्टपणे नमुद करण्यात यावे जेणेकरून पारदर्शी स्वरूपात सदर रकमा विचारात घेता येतील व संदीग्धता राहणार नाही.
५. केंद्र शासनाने कळविल्याप्रमाणे अनुसूचित जाती व अनुसूचित जमातीच्या लाभार्थी शेतकऱ्यांसाठी अनुक्रमे १६ % व ८ % एवढा निधी खर्च करण्यात यावा. केंद्र शासनाने कळविल्याप्रमाणे महिला शेतकरी लाभार्थ्यांसाठी निधी खर्च करण्यात यावा.
६. मृद आरोग्य पत्रिका वितरीत केलेल्या शेतकरी लाभार्थ्यांची यादी ग्रामपंचायत / तालुका कार्यालये/ पंचायत समिती / जिल्हाधिकारी कार्यालयात लावण्यात यावी. तसेच यादी कृषि विभागाच्या संकेतस्थळावर देखील अपलोड करण्यात यावी
५. कोणत्याही परिस्थितीत मंजूर कार्यक्रमापेक्षा जास्तीचा कार्यक्रम राबविला जाणार नाही, या बाबत कृषि संचालक (निविष्ठा व गुण नियंत्रण) कृषि आयुक्तालय, पुणे. यांनी आवश्यक ती दक्षता घ्यावी.
६. कृषि संचालक (निविष्ठा व गुण नियंत्रण) कृषि आयुक्तालय, महाराष्ट्र राज्य-पुणे हे योजनेचे नियंत्रण अधिकारी म्हणून काम पाहतील व सर्व जिल्हा अधिक्षक कृषि अधिकारी यांना आहरण व संवितरण अधिकारी म्हणून घोषित करण्यात येत आहे. सदर निधी खर्च करताना विहित कार्यपद्धती अनुसरून सर्व वित्तीय कायदे/टेंडर नियमावली व नियमांचे/प्रकियेचे / वित्तीय अधिका-यांना मर्यादेत / P.W.D / मॅन्युअलचे अधिन राहून/C.V.C. तत्वानुसार / CAG च्या निर्देशानुसार/प्रचलित शासन निर्णय /नियम/परिपत्रक/ तरतुदीनुसार, बजेट व कोषागार नियमावलीनुसार खर्च करण्याची कार्यवाही अंमलबजावणी यंत्रणानी करावी. कोणत्याही परिस्थितीत कुठलाही शासन नियम/ अधिकाराचा भंग होणार नाही, याबाबत दक्षता घेण्याची जबाबदारी संबंधित क्षेत्रिय कार्यालयाची राहिल.
७. सदर शासन निर्णय वित्त विभागाच्या दि. १७ एप्रिल, २०१५ , दि. २४ जूलै, २०१५ व ०१ जानेवारी, २०१६ च्या परिपत्रकातील अटींची पूर्तता करून परिपत्रकांन्वये प्रशासकीय विभागाला दिलेल्या अधिकारास अनुसरून तसेच अपर मुख्य सचिव (कृषि) यांच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०११११६४२००१३०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(आ.न.वसावे)

अवर सचिव, महाराष्ट्र शासन

प्रत,

१) मा.मंत्री (कृषि) यांचे खाजगी सचिव, मंत्रालय, मुंबई

- २) अपर मुख्य सचिव (कृषि) यांचे स्वीय सहाय्यक (कृषि व पदुम विभाग, मंत्रालय, मुंबई
- ३) आयुक्त (कृषि),महाराष्ट्र राज्य, पुणे.
- ४) संचालक (नि.व गु.नि.), कृषि आयुक्तालय, पुणे
- ५) सर्व संचालक / सहसंचालक कृषि आयुक्तालय, पुणे
- ६) सर्व विभागीय कृषि सहसंचालक
- ७) सर्व जिल्हा अधिक्षक कृषि अधिकारी
- ८) महालेखापाल महाराष्ट्र १/२ (लेखा परिक्षा/ लेखा व अनुज्ञेयता) मुंबई / नागपूर
- ९) सर्व जिल्हा कोषागार अधिकारी
- १०) वित्त विभाग (व्यय-१, अर्थसंकल्प -१३), मंत्रालय, मुंबई
- ११) नियोजन विभाग-१४३१
- १२) कार्यासन (२अ), कृषि व पदुम विभाग, मंत्रालय, मुंबई
- १३) निवडनस्ती.